

ज़ुल्म के खिलाफ़ आवाज़

Postal Regd. No.:MNW/308/2019-21

वर्ष : ०५

अंक : १३

मुंबई, शुक्रवार, ०१ मार्च से ०७ मार्च २०१९

RNI No. : MAHHIN/2014/59999

पृष्ठ : ४

मूल्य : २/- रुपये

संजय बर्वे को मिली मुंबई पुलिस की कमान



शाईस्ता शेख

मुंबई: भारत और पाकिस्तान के मध्य जारी तनाव के बीच देश की आर्थिक राजधानी में आतंकी हमले को लेकर अलर्ट जारी किया गया है। इस बीच महाराष्ट्र सरकार ने शहर के

पुलिस महकमे में बड़ा बदलाव किया है। १९८७ बैच के अपीएस अधिकारी संजय बर्वे को मुंबई पुलिस का नया कमिश्नर बनाया गया है। वह मौजूदा कमिश्नर सुबोध कुमार जायसवाल की जगह लेंगे। वहीं सुबोध कुमार जायसवाल

को प्रमोशन देकर महाराष्ट्र का डायरेक्टर जनरल ऑफ पुलिस (डीजीपी) नियुक्त किया गया है। महाराष्ट्र के गृह विभाग ने इस संबंध में अधिकारिक घोषणा कर दी है। १९८५ बैच के आईपीएस अधिकारी सुबोध कुमार जायसवाल अभी

अगले पुलिस कमिश्नर; सुबोध जायसवाल को प्रमोशन देकर बनाया DGP

मुंबई पुलिस के कमिश्नर हैं। आईपीएस अधिकारी संजय बर्वे अभी महाराष्ट्र एंटी करप्शन ब्यूरो (एससीबी) के चीफ हैं। संजय बर्वे लंबे समय से महाराष्ट्र के पुलिस प्रशासन में कार्यरत हैं। वह एंटीएस से लेकर मुंबई में कई बड़े पदों पर काम कर चुके हैं। बताया जा रहा है कि इस पद के लिए और भी कई अधिकारियों का नाम रेंस में था, जिसमें ठाणे के पूर्व कमिश्नर परमबीर सिंह का नाम भी शामिल है।

लोकसभा चुनाव २०१९: कर्नाटक सीएम कुमारस्वामी बोले- देवगौड़ा को पीएम बनाने को देश तैयार, राहुल गांधी की दावेदारी को किया खारिज!

आसिफ खान

कर्नाटक के मुख्यमंत्री एच. डी. कुमारस्वामी ने अपने पिता और जनता दल सेक्युलर सुप्रीमो एच. डी. देवगौड़ा को लेकर कहा कि वे २०१९ लोकसभा चुनाव में प्रधानमंत्री पद की दौड़ में हैं। कुमारस्वामी ने मंगलवार को कहा था कि पूरे देश का वातावरण पिताजी के अनुकूल है और सब चाहते हैं कि वह प्रधानमंत्री बनें। कुमारस्वामी ने अपने इस बयान को लेकर गुरुवार को कहा कि अगर आप कांग्रेस और जेडीएस गठबंधन को २०-२२ सीटों का आश्वासन एक



बार फिर से देते हैं तो एक कन्नाडिगा उस पद (प्रधानमंत्री) पर हो सकता है। उन्होंने कहा कि इस देश में कुछ भी हो सकता है तो ऐसा क्यों नहीं हो सकता है?

उधर, कर्नाटक बीजेपी के

अध्यक्ष और राज्य के पूर्व मुख्यमंत्री बी. एस. येदियुरप्पा ने बुधवार को कहा कि पाकिस्तान के आतंकी शिबिरों पर भारत की एयर स्ट्राइक से प्रधानमंत्री नरेंद्र मोदी के पक्ष में लहर पैदा कर दी है। इससे बीजेपी को

लोकसभा चुनाव २०१९ में कर्नाटक में २८ में २२ सीटें जीतने में मदद मिलेगी।

गौरतलब है कि २०१४ के लोकसभा चुनाव में कर्नाटक की कुल २८ लोकसभा सीटों में से बीजेपी १७, कांग्रेस ९ और जेडीएस २ सीटें जीतने में कामयाब रही थी। लेकिन पिछले साल विधानसभा चुनाव के बाद रिक्त बेल्लारी सीट पर हुए उपचुनाव में बीजेपी ने इस सीट को गंवा दिया। इस तरह मौजूदा समय में बीजेपी के पास १६ और कांग्रेस के पास १० सीटें हैं।

पाकिस्तान में भारत के पायलट और दुर्घटनाग्रस्त विमानों की फ़र्जी तस्वीरें वायरल

पाकिस्तान में स्थानीय मीडिया के हवाले से कुछ तस्वीरें और मोबाइल वीडियो सोशल मीडिया पर शेयर किये जा रहे हैं और इन्हें 'भारतीय वायु सेना पर पाकिस्तानी फौज की जवाबी कार्रवाई' का बताया जा रहा है। लेकिन बीबीसी की पड़ताल में हमने इन सभी दावों को गलत पाया है और ये भी कि इन पुरानी तस्वीरों का भारत और पाकिस्तान के बीच बुधवार को हुई कथित सैन्य कार्रवाई से कोई वास्ता नहीं है।

पाकिस्तान की फ़ौज के प्रवक्ता मेजर जनरल आसिफ गफूर ने बुधवार सुबह प्रेस कॉन्फ्रेंस कर कहा कि पाकिस्तान की वायु सेना ने बुधवार सुबह भारत प्रशासित कश्मीर में छह ठिकानों पर हवाई हमले किए। इसके बाद पाकिस्तान की सेना ने कहा कि उन्होंने दो भारतीय पायलटों को गिरफ्तार कर लिया है और भारत के दो फ़ाइटर विमान मार गिराए हैं। गिरफ्तार किए गए एक पायलट का वीडियो पाकिस्तान फ़ौज ने सोशल मीडिया पर जारी किया है। १४ फ़रवरी को भारत प्रशासित कश्मीर के पुलवामा में



सीआरपीएफ़ के काफ़िले पर हुए आत्मघाती हमले के बाद दोनों देशों के बीच तनाव बढ़ गया है। इस हमले में भारत के ४० से ज्यादा जवान मारे गए थे। इसी सिलसिले में भारत सरकार ने मंगलवार को दावा किया था कि पुलवामा हमले के लिए ज़िम्मेदार जैश-मोहम्मद के पाकिस्तान प्रशासित कश्मीर स्थित ठिकानों को भारतीय वायु सेना ने निशाना बनाया है। इस हमले

में जैश-मोहम्मद की कितनी क्षति हुई, इसकी निष्पक्ष सूत्रों से पुष्टि नहीं हो पाई है। लेकिन इन हैशटैग्स के साथ कुछ पुरानी तस्वीरें और वीडियो फ़ेसबुक के साथ-साथ ट्विटर पर शेयर किए जा रहे हैं। इनका बुधवार के घटनाक्रम से कोई लेना-देना नहीं है, फिर भी पाकिस्तानी मीडिया ने टीवी और ऑनलाइन खबरों में इन वायरल तस्वीरों को इस्तेमाल किया है। पाकिस्तान के कई ट्विटर




यूजर्स ने भारत के एक गंभीर रूप से घायल पायलट का वीडियो शेयर किया है। खून में सने इस पायलट को पाकिस्तान की सेना द्वारा गिरफ्तार किए गए भारतीय पायलट का वीडियो बताते हुए शेयर किया जा रहा है। लोगों ने इस वीडियो के साथ दावा किया है कि पाकिस्तानी फ़ोर्स ने भारतीय पायलट को जीवित पकड़ लिया है।

ये बात सही है कि पाकिस्तान

की सेना ने दो भारतीय पायलटों को जीवित पकड़ लेने का दावा किया है। लेकिन पाकिस्तान में वायरल हो रहा ये वीडियो इस दावे के साथ फ़िट नहीं बैठता। वायरल वीडियो भारतीय वायु सेना में विंग कमांडर विजय शेल्के का है जो १९ फ़रवरी २०१९ को बंगलुरु एयर शो से पहले दो सूर्यकिरण विमानों के टकराने से घायल हो गए थे। उनके बचाव के लिए बेंगलुरु के कुछ स्थानीय लोग मौक़े पर पहुंचे थे। इस दौरान उनमें जो बातचीत हुई, उसे भी वायरल वीडियो में सुना जा सकता है।


भारतीय विमान के क्रैश की ये तस्वीर सैकड़ों बार सोशल मीडिया पर पोस्ट की गई है। इस तस्वीर को न सिर्फ़ पाकिस्तान के लोगों ने, बल्कि स्थानीय मीडिया ने भी अपनी खबरों में इस्तेमाल किया है। पाकिस्तान के कुछ मीडिया संस्थानों ने इसे सरकारी एजेंसी द्वारा जारी की गई दुर्घटनाग्रस्त विमान की तस्वीर बताया है। लेकिन भारतीय फ़ाइटर विमान की ये तस्वीर साल २०१५ की है और इसका पाकिस्तान से कोई कनेक्शन नहीं है।

मसूद अजहर को मार गिराने तक बदला पूरा नहीं होगा : संजय राउत



मुंबई : शिवसेना के वरिष्ठ नेता संजय राउत ने पाकिस्तान में आतंकी ठिकानों पर हमले के लिए भारतीय वायु सेना की जमकर सराहना की है। हालांकि, उन्होंने कहा कि जैश-ए-मोहम्मद (जेईएम) प्रमुख मसूद अजहर को जब तक मार नहीं गिराया जाएगा तब तक पुलवामा हमले का बदला पूरा नहीं होगा। गौरतलब है कि भारतीय वायु सेना के लड़ाकू विमानों ने मंगलवार तड़के नियंत्रण रेखा के पार पाकिस्तानी हिस्से में कई जैश-ए-मोहम्मद के सबसे बड़े आतंकी शिविर पर हमला किया जिसमें बड़ी संख्या में आतंकवादी और उनके ट्रेनर मारे गए। एक ट्वीट में राउत ने कहा, 'मैं

भारतीय वायु सेना के पायलटों की बहादुरी की सराहना करता हूँ, जिन्होंने पाकिस्तान में आतंकी ठिकानों को निशाना बनाकर हमें गौरवान्वित किया है।' उन्होंने कहा, 'जब तक जेईएम प्रमुख मसूद अजहर नहीं मारा जाता है हमारा बदला पूरा नहीं होगा।' राउत राज्यसभा के सदस्य हैं जिनकी पार्टी केन्द्र और महाराष्ट्र में बीजेपी की सहयोगी है। भारत द्वारा पाकिस्तान की सरहद में घुसकर किए गए एयर स्ट्राइक में सैकड़ों आतंकियों के मारे जाने की खबर है। भारत के १२ मिराज-२००० लड़ाकू विमानों बालाकोट में आतंकी संगठन जैश-ए-मोहम्मद के सबसे बड़े ठिकाने को ध्वस्त कर दिया गया। इस हमले में जैश सरगना मसूद अजहर के साले मौलाना युसुफ अजहर के भी मारे जाने की खबर है। हालांकि अभी इसकी पुष्टि नहीं हुई है। युसुफ कंधार विमान अपहरण में भी शामिल था। कंधार में भारतीय यात्रियों के बदले ही



आतंकी मसूद अजहर को भारत ने छोड़ा था। भारत के विदेश सिचव विजय गोखले ने आज एक प्रेस कॉन्फ्रेंस कर बताया कि भारत ने एक नॉन मिलिटरी ऐक्शन के तहत आतंकियों के ठिकानों को ध्वस्त किया है। उन्होंने बताया कि इस हमले में इस बात का ख्याल रखा गया कि आम नागरिकों को कोई नुकसान नहीं पहुंचे। उन्होंने बताया कि वायुसेना के लड़ाकू विमानों ने घने जंगलों में आतंकी ठिकानों पर एयर स्ट्राइक की। न्यूज एजेंसी रायटर्स को एक वरिष्ठ सरकारी अधिकारी ने बताया कि भारत के इस बड़े एयर स्ट्राइक में ३०० आतंकवादी मारे गए हैं।

मराठा मोर्चा का ऐलान, बीजेपी ने मांगें पूरी नहीं की तो लड़ेंगे विधानसभा चुनाव

पुणे : मराठा क्रांति महामोर्चा ने कहा है कि अगर सरकार ने उनकी मांगें पूरी नहीं कीं तो वे आने वाले विधानसभा चुनाव में अपने उम्मीदवार खड़े करेंगे। इतना ही नहीं, उन्होंने भारतीय जनता पार्टी (बीजेपी) का बहिष्कार करने की घोषणा भी की है। हालांकि मराठा नेताओं के एक गुट ने यह मांग की है सामूहिक तौर पर इस पर कोई फैसला अभी तक नहीं लिया गया है। सरकार ने मराठाओं को आरक्षण देने की बात कही है, लेकिन नेताओं ने आठ मुख्य मांगों का ज्ञापन सरकार को सौंपा है। इन आठ सूत्रीय मांगों पर वे तत्काल फैसला चाहते हैं। मुख्यमंत्री देवेंद्र फडणवीस



को भेजे गए पत्र में मराठा नेताओं की ओर से कहा गया है कि सरकार उनकी मांगों को संज्ञान लेने में असफल रही है। वे बीजेपी का बहिष्कार करेंगे।

संगठन के सदस्यों ने इसे लेकर महाराष्ट्र के पंढरपुर में एक बैठक की। बैठक के बाद यह पत्र मुख्यमंत्री को भेजा गया। पत्र में की गई मांगों में यह भी

शामिल है कि मराठा आंदोलन के दौरान जिन प्रदर्शनकारियों के खिलाफ केस दर्ज किए गए हैं, उन्हें वापस लिया जाए। आरक्षण का लाभ तत्काल दिया जाए। इसके अलावा अन्य मांगें इस पत्र में शामिल हैं। मुख्यमंत्री ने प्रदर्शनकारियों के ऊपर लगे केस पहले ही वापस लेने को कह दिया है। हालांकि मराठाओं

का कहना है कि अभी इस पर कोई फैसला नहीं हुआ है।

मराठा क्रांति मोर्चा के समन्वयक विनोद पोखरकर ने कहा कि वे लोग तीन सप्ताह की पार्टियों के उम्मीदवारों के खिलाफ अपने स्वतंत्र उम्मीदवार उतारेंगे। सरकार ने हमें आश्वासन दिया है, लेकिन हम चाहते हैं कि मांगों को लागू किया जाए। हालांकि मराठा आंदोलन से जुड़े दूसरे गुटों का कहना है कि वे ऐसा कुछ नहीं करने जा रहे हैं। मराठा क्रांति मोर्चा के कोऑर्डिनेशन कमिटी के लोगों का कहना है कि संयुक्त बैठक के बाद वे लोग इस पर कोई फैसला लेंगे।

बीजेपी को पूरक मांगों का आसरा, साढ़े चार साल में मंजूर कराई १ लाख ७६ हजार से अधिक मांगें

मुंबई : महाराष्ट्र में विपक्ष में रहते हुए बीजेपी ने हमेशा पूरक मांगों का डटकर विरोध ही नहीं किया, बल्कि कई बार सदन से वॉकआउट तक किया है और अब वही बीजेपी सत्ता में आने के बाद पूरक मांगों के सहारे ही चल रही है। अक्टूबर, २०१४ में आई बीजेपी सरकार ने अलग-अलग १३ अधिवेशन में एक लाख ७६ हजार ७९५ करोड़ रुपये की पूरक मांगें मंजूर कराई हैं। सोमवार को बजट सत्र के पहले दिन दोनों सदनों में ४,२८४.६५ करोड़ की अनुपूरक मांग पेश की गई।

सोमवार को पेश पूरक मांगों



में पहली बार २००० करोड़ रुपये की आकस्मिक निधि शामिल की गई। स्वतंत्रता संग्राम सैनानियों के पेंशन और दुग्ध उत्पादक किसानों की मदद के लिए अतिरिक्त रकम पूरक मांगों में शामिल है। वित्त मंत्री सुधीर मुनगंटीवार कहते हैं, '३१४६

करोड़ रुपये की मांग अगले सत्र तक अतिरिक्त खर्च के लिए की गई है, जबकि शेष राशि सरकार की तरफ से पहले से ही खर्च की जा चुकी है।'

वे स्वीकार करते हैं कि अनुपूरक मांग में बढ़ोतरी हुई है, क्योंकि इसमें २,०००

करोड़ रुपये की आकस्मिक निधि का आवंटन किया गया है। उन्होंने कहा कि सुप्रीम कोर्ट के फैसले के बाद कुछ स्वतंत्रता संग्राम सैनानियों को पेंशन जारी करने से अतिरिक्त बोझ बढ़ा है। पूर्ववर्ती सरकार ने वर्ष २००४ में तकनीकी कारणों की वजह से इसे अस्वीकार कर दिया था।

इन पेंशनरों को अतिरिक्त भुगतान करने के लिए ४८२ करोड़ रुपये की व्यवस्था की गई है। वित्त मंत्री ने कहा कि राज्य सरकार ने दूध उत्पादक किसानों से दूध खरीदने के लिए ३०५ करोड़ रुपए का प्रावधान किया है।

Sarita... Since 1993, a name synonymous with quality water tanks

SARITA **SARITA4** **SARITA5**

BMC Approved

ISO 9001:2015

Sarita... Mazboot Hai Rishta

TRADE INQUIRY TEL. 022-2679 2484 / 022-2679 6739

Sinter total Water Solutions

SANGAM PLASTIC WATER STORAGE TANKS

Available in: Double Layer Triple Layer & Four Layer also...

ISO 9001:2015

संपादकीय...

सख्त हुआ भारत

तेजी से बढ़ते ई-कॉमर्स के कारोबार के नियमन के मसले पर धनी और विकासशील देशों में तनातनी के आसार हैं। विश्व व्यापार संगठन में इस मुद्दे पर अगले महीने से बातचीत का सिलसिला शुरू होने जा रहा है।

धनी देश इस क्षेत्र में एक वैश्विक नियमों के पक्षधर हैं। लेकिन रिपोर्टों की मानें, तो भारत ने अपने हितों को प्राथमिकता देते हुए बहुपक्षीय बैठक में शामिल न होने का फैसला किया है। धनी देशों में ई-कॉमर्स का बाजार बहुत विकसित है तथा इसमें सक्रिय बड़ी कंपनियां खुदरा बाजार में भी बड़ा दखल रखती हैं। ऐसे में नियम-कानूनों का कोई एक ढांचा भारत जैसी उभरती अर्थव्यवस्थाओं के लिए बेहद नुकसानदेह हो सकता है। इस संदर्भ में राजस्व और डेटा का घाटा जैसी चिंताएं बहुत अहमियत रखती हैं। भारत ने आंतरिक बाजार के लिए एक नीति प्रस्तावित की है और इसे अंतिम रूप देने के लिए सभी संबद्ध पक्षों पर राय ली जा रही है। विश्व व्यापार संगठन के नियम सभी 164 सदस्यों के लिए होते हैं और उस पर हर देश की मंजूरी ली जाती है। परंतु, शायद पहली दफा ऐसा हो रहा है, जब सदस्यों के बीच आम सहमति बनाये बिना फैसला लेने पर जोर दिया जा रहा है। भारत के लिए इसे मंजूर कर पाना मुमकिन नहीं है। भारत हमेशा बहुपक्षीय विश्व व्यवस्था का पक्षधर रहा है, लेकिन ई-कॉमर्स के मसले पर कुछ प्रभावशाली देश अपने फायदे के हिसाब से नीतियां बनाने पर जोर दे रहे हैं। भारत समेत कई देशों की आपत्ति के बावजूद 76 देशों ने पिछले महीने नियमन के लिए बैठक करने पर सहमति दी थी। इनमें अधिकतर विकसित देश हैं। दूसरे देशों से आनेवाली वस्तुओं पर लगनेवाला शुल्क किसी भी देश की आमदनी का एक बड़ा जरिया होता है। डिजिटल तकनीक के विस्तार से किताबें, फिल्में, वीडियो गेम, संगीत जैसी अनेक चीजें अब इलेक्ट्रॉनिक तरीके से भेजी जा रही हैं।

यदि इनकी आमद पर शुल्क लगाने से भारत या किसी देश को रोक दिया जाता है, तो इससे आमदनी में बड़ी कमी हो सकती है। इस रोक पर भारत को उचित ही आपत्ति है। ई-कॉमर्स में डेटा की सुरक्षा और संग्रहण का मुद्दा भी प्रमुख है। सरकार का कहना है कि देश के भीतर जुटाये गये डेटा का संग्रहण भी देश में ही होना चाहिए तथा कंपनियों को उनके सुरक्षित और समुचित उपयोग की गारंटी देनी होगी।

हमारे देश में स्टार्ट-अप और ई-कॉमर्स का देशी बाजार भी बन रहा है। उम्मीद है कि भविष्य में यह हमारी अर्थव्यवस्था का महत्वपूर्ण भाग होगा। यदि इस क्षेत्र में व्यापक संसाधनों से लैस बड़ी विदेशी कंपनियों को निर्बाध छूट दे दी जायेगी, तो छोटी देशी कंपनियों का अस्तित्व संकटग्रस्त हो सकता है। विश्व व्यापार संगठन में अंतरराष्ट्रीय नीतियों के पक्षधर देश इन चिंताओं को लेकर गंभीर नहीं हैं। भारत सरकार सामान्य खुदरा दुकानों को बचाने के लिए भी प्रयासरत है, जो ई-कॉमर्स कंपनियों का सामना करने में सक्षम नहीं हैं। इस पृष्ठभूमि में विश्व व्यापार संगठन को सभी पहलुओं पर विचार करने के बाद ही नियमों को तैयार करना चाहिए।



छक्का लगाकर गेंदबाज को किया सल्यूट, जॉस बटलर का विडियो वायरल

नई दिल्ली : वेस्ट इंडीज और इंग्लैंड के बीच खेला गया चौथा वनडे मैच अपने आप में इतिहास में दर्ज हो गया। इस मैच में दोनों टीमों द्वारा बनाए गए ८०० से ज्यादा रन, गेल और बटलर की विस्फोटक पारियों के साथ-साथ एक और चीज के लिए याद किया जाएगा। वह है बटलर का वह 'सलाम' जो उन्होंने वेस्ट इंडीज के गेंदबाज शेल्डन कॉटरेल को चिढ़ाने के लिए इस्तेमाल किया। दरअसल, शेल्डन कॉटरेल अक्सर विकेट लेने के बाद मैदान पर सल्यूट करते दिखते हैं। बुधवार को हुए मैच में जब बटलर ने कॉटरेल की

एक गेंद पार छक्का लगाया तो उन्होंने वेस्ट इंडीज गेंदबाज को वैसे ही सल्यूट किया। यह करते हुए उनके चेहरे पर मजाकिया हंसी भी थी। बटलर के इस अंदाज की सोशल मीडिया पर जमकर चर्चा हो रही है और इसके विडियो को लगातार शेयर किया जा रहा है। बता दें कि मैच में इंग्लैंड ने ६ विकेट पर ४१८ का विशाल स्कोर खड़ा किया था। जवाब में वेस्ट इंडीज ने भी शानदार खेल दिखाया लेकिन वह २९ रनों से मैच हार गई। इस मैच में कुल ४६ छक्के लगे जो सर्वाधिक छक्कों का नया रिकॉर्ड है।

जमशेदपुर ने बेंगलुरु पर एकतरफा जीत के साथ किया लीग चरण का अंत

जमशेदपुर, जमशेदपुर एफसी ने दूसरे हाफ में आठ मिनट के अंदर चार गोल दागकर बुधवार को यहां हो रहे इंडियन सुपर लीग (आईएसएल) के अपने आखिरी लीग मैच में बेंगलुरु एफसी को ५-१ से करारी शिकस्त दी। जेआरडी टाटा स्पोर्ट्स कॉम्प्लेक्स में खेले गए इस मैच में बेंगलुरु ने सेंबोई हाओकिप (१६वें मिनट) के गोल से बढ़त बनायी, लेकिन

जमशेदपुर ने हार नहीं मानी और पहले हाफ का अंत बराबरी के करने के बाद दूसरा हाफ पूरी तरह से अपने नाम किया। जमशेदपुर की तरफ से पाब्लो मारागाडो (५६ और ५७वें मिनट) ने दो जबकि आगस्टिन फर्नांडो (४५वें), माइकल सूसाइराज (५४वें) और कार्लोस काल्वो (६१वें मिनट) ने एक एक गोल किया।



बॉलीवुड समाचार

राजनीति में एंट्री करेंगी अर्शी खान, कांग्रेस ने महाराष्ट्र में दिया बड़ा पद

२०१९ विधानसभा चुनाव के मद्देनजर फिल्म और टीवी

की उपाध्यक्ष के रूप में पॉलिटिकल इनिंग की शुरुआत करेंगी। इंडिया फॉरम से बातचीत में अर्शी ने कहा- "हां, मैं कांग्रेस में शामिल हो रही हूँ, मैं महाराष्ट्र कांग्रेस की उपाध्यक्ष के रूप में पार्टी जॉइन करूंगी। उन्होंने मुझे ये पद दिया इसी वजह से मैंने हां कहा। पार्टी को युवा नेताओं की जरूरत है जो कि बिंद्यास और बेधड़ बोले." बता दें, अर्शी खान भोपाल



इंडस्ट्री से जुड़े सेलेब्स को राजनीति में उतारने की होड़ सी मची है। बिग बॉस ११ की विनर शिल्पा शिंदे के बाद अब अवाम की चहेती अर्शी खान भी राजनीति में कदम रखने जा रही हैं। अर्शी ने खुद इस खबर को कंफर्म किया है। वे महाराष्ट्र में कांग्रेस

से ताल्लुक रखती हैं। उन्हें विवादों का दूसरा नाम भी कहा जाता है। बिग बॉस ११ में उनकी जर्नी ने काफी हंगामा मचाया था। शो के दौरान अर्शी ने खुद कबूला था कि वे कंट्रोवर्सी में रहना पसंद करती हैं। बिग बॉस ११ में आने से

पहले उनकी इमेज काफी बोल्ल थी। वे अपने सोशल मीडिया अकाउंट पर बोल्ल तस्वीरें और वीडियो शेयर करती थीं। लेकिन बिग बॉस से निकलने के बाद अर्शी ने अपनी इमेज बदली है। अब वे सभ्य तरीके से पेश आती हैं। इस्टा अकाउंट पर एक्सपोजिंग तस्वीरें नहीं डालतीं।

खैर, अर्शी खान का राजनीति में आना उनके फैंस को सरप्राइज कर सकता है। उन्होंने बिग बॉस में दर्शकों को एंटरटेनमेंट का जबरदस्त डोज दिया था। देखना होगा कि राजनीति के मंच पर लोग उन्हें कितनी गंभीरता से लेते हैं। अर्शी ने पाकिस्तानी क्रिकेटर शाहिद अफरीदी के साथ अफेयर होने का दावा भी किया था। साथ ही ये भी कहा था कि वे शाहिद अफरीदी के बच्चे की मां बनने वाली हैं। उनके इन बयानों से हंगामा मच गया था। हालांकि अर्शी के ये बयान सिर्फ पब्लिसिटी के लिए थे। उन्हें सेक्स रैंकेट से जुड़े केस में पुणे पुलिस ने गिरफ्तार किया था। अर्शी खान ने T-२० वर्ल्डकप में भारत बनाम पाकिस्तान मैच में एक्सपोज करने का ऐलान किया था। हिजाब पहनकर बिकिनी फोटो शेयर करने पर वे ट्रोल भी हो चुकी हैं।

महिला दिवस: यौन उत्पीड़न पर शॉर्ट फिल्म के साथ वापसी करेंगी तनुश्री दत्ता

सुमन मौर्या

भारत में मीटू कैंपेन की शुरुआत करने वाली तनुश्री दत्ता अब इस सब्जेक्ट पर एक शॉर्ट फिल्म के साथ तैयार हैं। वे इस फिल्म में एक्टिंग करती हुई नज़र आएंगी। उनकी इस शॉर्ट फिल्म का नाम इंस्पिरेशन होगा। ये फिल्म महिलाओं के साथ वर्कप्लेस पर होते यौन उत्पीड़न की कहानी को बयान करेगी। इस फिल्म के रिलीज की तारीख भी तनुश्री ने महिला दिवस रखी है। शॉर्ट फिल्म इंस्पिरेशन ८ मार्च २०१९ के रिलीज होगी। इस शॉर्ट फिल्म से तनुश्री दत्ता ९ साल बाद फिर से एक्टिंग की दुनिया में वापसी करेंगीं। इस फिल्म की कहानी और डायलॉग्स भी उन्होंने ही लिखे हैं। वे इस फिल्म के जरिए बॉलीवुड के स्याह पक्ष को दुनिया के सामने लाना चाहती हैं। तनुश्री दत्ता ने फिल्म में ये दिखाते की कोशिश की है कि किस तरह बॉलीवुड या अन्य इंडस्ट्रीज में भी न्युकमर्स लड़कियों को काम के बदले शोषण किया जाता है। गौरतलब है कि तनुश्री दत्ता ने कुछ महीने पहले एक्टर नाना पाटेकर पर हैरसमेंट के आरोप लगाए थे। उन्होंने दस साल पहले भी फिल्म हॉर्न ओके प्लीज के दौरान इन आरोपों के बारे में बात की थी लेकिन उस दौरान किसी ने उनकी बातों पर ध्यान नहीं दिया था।



पाकिस्तानी एक्ट्रेस को पसंद नहीं आया UN की गुडविल एम्बेसडर प्रियंका चोपड़ा का ये ट्वीट

पाकिस्तान के बालाकोट में २६ जनवरी को भारतीय वायुसेना की तरफ से किए एयर स्ट्राइक को देशभर के लोगों ने सलाम किया। इसमें बॉलीवुड सेलेब भी पीछे नहीं थे। एक्ट्रेस प्रियंका चोपड़ा ने भी र्क्ष की बहादुरी को सलाम किया। भारतीय वायुसेना की बहादुरी को लेकर उन्होंने एक ट्वीट में "जय हिंद" लिखा और तिरंगे का इमोजी बनाया। एक्ट्रेस को इसी ट्वीट के लिए पाकिस्तान में ट्रोल किया जा रहा है। ट्रोलर्स का कहना है कि ङ-एंबेसडर होने के नाते एक्ट्रेस को शांति की अपील करनी चाहिए। उल्टा वे युद्ध का समर्थन कर रही हैं। पाकिस्तानी एक्ट्रेस अरमीना खान ने खुलकर प्रियंका को आड़े हाथ लिया। उन्होंने देसी गर्ल के ट्वीट पर तंज कसते हुए लिखा- क्या?!!! लेकिन क्या



आप @UNICEF की गुडविल एंबेसडर नहीं हैं? हर कोई इस ट्वीट का स्क्रीनशॉट ले और अगली बार जब भी प्रियंका शांति और सद्भावना के बारे में बोलेंगी तो उन्हें इस ढोंग के बारे में याद दिलाएं. बताते चरें कि प्रियंका चोपड़ा के पिता इंडियन आर्मी में थे. एक्ट्रेस के ट्वीट की कई पाकिस्तानी यूजर ने भी आलोचना की. उनकी मांग है कि UN को एक्ट्रेस से

एंबेसडरशिप वापस लेनी चाहिए. प्रियंका का मिलिट्री एक्शन का समर्थन करना ट्रोलर्स को पसंद नहीं आ रहा है. बता दें कि भारत की ओर से एयर स्ट्राइक पर कई पाकिस्तानी आर्टिस्ट ने रिएक्ट किया है. जिंदगी गुलजार है फेम एक्ट्रेस सनम सईद ने लिखा- 'निर्दोष लोगों की हत्या की शर्म को ढंकने के लिए कोई भी झंडा इतना बड़ा नहीं है.'

IPL 2019: ये हैं सबसे ज्यादा विकेट लेने वाले 5 बोलर

T20 क्रिकेट का नाम सुनकर भले ही आप चौंके-छक्कों को याद करें, लेकिन यहां बोलरों का भी रोल खासा अहम है। अब तक खेले ११ सीजनों में विजेता टीमों सिर्फ बेटिंग के बल पर ही चैंपियन नहीं बनी बल्कि उनके बोलरों ने भी टीम को चैंपियन बनाने में अहम रोल निभाया है। आगे की स्ट्राइड्स में- IPL में सर्वाधिक विकेट लेने वाले टॉप ५ बोलरों पर एक नजर...टीम इंडिया के सीनियर ऑफ स्पिनर हरभजन सिंह IPL के गेंदबाज पहले बोते हिस्सा था। इतिहास के ५वें सबसे सफल हैं। यह ऑफ स्पिनर पिछले सीजन से १० सीजन तक मुंबई इंडियन्स का ही अब तक मुंबई इंडियन्स ने तीन बार यह खिताब अपने नाम किया है और इन तीनों ही खिताबों में भज्जी की भूमिका अहम रही थी। अब तक भज्जी ने इस लीग में १४९ मैच खेलकर १३४ विकेट अपने नाम किए हैं। वेस्ट इंडीज के इस ऑलराउंडर खिलाड़ी ने इस लीग में अपनी बॉलिंग, बेटिंग और उम्दा फील्डिंग से सभी को प्रभावित किया है। ब्रावो २०११ में धोनी की कप्तानी वाली टीम चेन्नै सुपर किंग्स से जुड़े, तो उसे अब २ खिताब (२०११ और २०१८) जीताने में मदद पहुंचाई है। उन्होंने अब तक IPL में सिर्फ १२२ मैच खेले हैं और १३६ बल्लेबाजों को अपना शिकार बनाया है।

मुंबई इंडियंस ने ली रोहित शर्मा की मौज, २६५ रन बनानेवाला बल्लेबाज दिखाया

नई दिल्ली : इंडियन प्रीमियर लीग २०१९ शुरू होने में अब ज्यादा वक्त नहीं है। इससे पहले मुंबई इंडियंस ने अपने कप्तान रोहित शर्मा की चुटकी लेते हुए एक पोस्ट किया है। इसमें लिखा है कि उन्हें कोई ऐसा क्रिकेटर मिल गया है जो रोहित से भी बेहतर है। इस पोस्ट के साथ ट्विटर अकाउंट से एक लड़के की तस्वीर भी पोस्ट की गई है, जिसका नाम अभिनव सिंह है। उसने हाल में २६५ रनों की पारी खेली है। मुंबई इंडियंस ने ट्वीट में लिखा, 'रोहित शर्मा हमें कोई ऐसा मिल गया है जो आपके २६४ वाली पारी से अच्छा खेला। रिजवी ख्रिगफील्ड के अभिनव सिंह ने मुंबई इंटर स्कूल क्रिकेट टूर्नामेंट में २६५ रनों की पारी खेली है।' अभिनव के बारे में फिलहाल ज्यादा जानकारी उपलब्ध नहीं है। खबरों के मुताबिक, उसने ये रन अंडर १४ टूर्नामेंट में १५० गेंदों में बनाए हैं। अगर रोहित शर्मा की बात करें तो यह खिलाड़ी वनडे इंटरनैशनल क्रिकेट में तीन बार (२०१३,

२०१५, २०१७) दोहरे शतक लगा चुका है। अपनी २६४ रनों वाली पारी में रोहित शर्मा ने ३३ चौंके और ९ छक्के लगाए थे। उन्होंने रनों का यह अंवार १७३ गेंदों में बनाया था। श्री लंका के खिलाफ हुए इस मैच में टीम इंडिया १५३ रनों से विजयी रही थी।



सांक्षिप्त न्यूज़

5% आरक्षण के लिए भिवंडी से पैदल मार्च

भिवंडी: शिक्षा एवं सरकारी नौकरियों में 5 प्रतिशत आरक्षण लागू करने की मांग को लेकर मालेगांव के विधायक आसिफ रशीद शेख के नेतृत्व में गैर राजनीतिक संगठन मुस्लिम रिजर्वेशन फेडरेशन के बैनर तले लगभग 100 लोगों रविवार को भिवंडी से आजाद मैदान तक पैदल मार्च किया। पैदल मार्च में पूर्व विधायक अब्दुल रशीद ताहिर मोमिन सहित भिवंडी से भी काफी लोग शामिल हुए। पुलिस उपायुक्त अंकित गोयल ने इस दौरान पुलिस का कड़ा बंदोबस्त किया था।

बारह खेडा राजपूत समाज का स्नेह सम्मेलन

वसई: 24 फरवरी को नायगांव हाइवे स्थित चिंचोटी नाका के पास बारह खेडा राजपूत समाज मुंबई में पहला स्नेह सम्मेलन संपन्न हुआ। कार्यक्रम में सुबह नाटक, दोपहर को राजस्थानी कलाकर कुंदन सिंह परमा व उनकी टीम ने गैर नृत्य व घूमर नृत्य किया। कार्यक्रम में राजस्थानी समाज के लोग मौजूद थे। दोपहर 2 बजे भोज का कार्यक्रम रखा गया। अध्यक्ष माधु सिंह परमार, उपाध्यक्ष नाथुसिंह परमार, कोषाध्यक्ष भरत सिंह दशाणा व सचिव तगत सिंह दशाणा ने समाज के लोगों का आभार व्यक्त किया है।

जे.जे. गुप्ता स्कूल का सत्र समापन समारोह

भिवंडी: भिवंडी के शास्त्रीनगर स्थित जे.जे. गुप्ता हिंदी हाई स्कूल में 10वीं के विद्यार्थियों का सत्र समापन समारोह का आयोजित किया गया। कार्यक्रम अध्यक्षता भाजपा नेता एबी एजुकेशन सोसाबटी के सचिव फारुक पठान ने की। इस मौके पर ब्रह्मांड आयुर्वेद के संस्थापक एवं निदेशक डॉ.अक्षय भोईर एवं विद्यालय के पूर्व छात्र सुनील केशरवानी, संजय गुप्ता एवं डॉ. धनंजय सिंह और स्कूल व्यवस्थापन समिति के शिक्षक विशेषज्ञ सी.वी. पाटील मौजूद थे।

शहीदों के नाम पर रक्तदान शिविर संपन्न

नालासोपारा: राधाकृष्णा होटल सर्वील, जैन समाज सभागृह में वसई-विरार शहर जिला कांग्रेस सेवादल महिला अध्यक्ष मिताली विश्वकर्मा ने पुरवामा में शहीद जवानों को श्रद्धांजलि दी और घायल जवानों के सहायवार्थ रक्तदान शिविर का आयोजन किया। शिविर में साधिया ट्रस्ट ब्लड बैंक की टीम उपस्थित थी। यहां 70 लोगों ने रक्तदान किया। इस मौके पर वसई-विरार शहर जिला कांग्रेस अध्यक्ष डामणिग डिमेलो, वसई-विरार शहर जिला कांग्रेस सेवादल अध्यक्ष रतन तिवारी, पालघर जिला कांग्रेस सेवादल महिला अध्यक्ष सारा खान, वसई-विरार एनएसयूआई जिला अध्यक्ष परमानंद तिवारी, वसई-विरार युवा अध्यक्ष संजय मीना आदि उपस्थित थे।

सर्वश्रेष्ठ तहकीकात पुरस्कार

कुर्ला: कुर्ला आरपीएफ (रेल सुस्क्षा बल) के प्रमुख सुरेश अत्री को 2018 के सर्वश्रेष्ठ जांच पुरस्कार से नवाजा गया है। रेल राज्य मंत्री मनोज सिन्हा ने अत्री को सर्वश्रेष्ठ तहकीकात पुरस्कार दिया। अत्री ने रेलवे में संपत्ति की चोरी करने वाले गैंग का भंडाफोड़ा किया था, जिसमें रेलकर्मी भी मिले हुए थे। उन्होंने यात्रियों के सामान चोरी के अलग-अलग 263 मामले उजागर कर 38 लाख रुपये की संपत्ति जब्त की। यात्रियों की सुस्क्षा व्यवस्था को प्रभावित करने वाले 106 अपराधियों को गिरफ्तार कर अभियोजित किया। टिकट की कालाबाजारी में लिप्त 47 आरोपियों को गिरफ्तार कर मुकदमे चलाए।

पुलिस बताकर महिला का अपहरण, गैंगरेप

नालासोपारा: तुलुंज पुलिस स्टेशन क्षेत्र की रहने वाली 21 वर्षीय महिला का पुलिस बताकर अपहरण किया गया, बाद में मलाड और मीरा रोड में गैंगरेप किया। पीड़िता की शिकायत पर पुलिस ने 5 लोगों के खिलाफ मामला दर्ज किया है। पुलिस के अनुसार, महिला 6 फरवरी को घर पर थी। उसी दौरान दो अज्ञात लोग उसके घर गए और कहा कि वे पुलिसकर्मी हैं और पति को अरेस्ट किया है। उसका आधार कार्ड चौकी चलो। महिला बातों में आ गई और साथ चली गई। जिसमें पहले से ही एक महिला और पुरुष बैठा था। वे लोग उसे मालाड ले गए, जहां 3 लोगों ने उसके साथ 8 दिन तक गैंगरेप किया।

लड़की से दोस्ती के लिए दी धमकी

पालघर: बोईसर पुलिस ने एक प्राइवेट क्लास चलाने वाले टीचर और छात्रा को पिस्तौल दिखाकर जान से मारने की धमकी देने वाले छात्र व उसके 3 दोस्तों को गिरफ्तार किया है। गिरफ्तार आरोपियों से पुलिस ने तीन पिस्टल व 10 जिंदा कारतूस जब्त किए हैं। पुलिस ने बताया कि मनमीत मोहन तिवारी इंग्लिश की कोचिंग करता था। वहां आने वाली एक लड़की से वह दोस्ती करना चाहता था। उसने लड़की को दहाणू बुलाया, तो इसकी शिकायत उसने टीचर रणधीर पासवन से कर दी। इससे नाराज मनमीत अपने दोस्तों राजेश कुमार शत्रुघ्न सिंह, कमलेश्वर राजेन्द्र पासवन व ओम प्रकाश शहा के साथ क्लास में पहुंचा और जान से मारने की धमकी दी।

सिडको नवी मुंबई में बनाएगा कोस्टल रोड

मुंबई : नवी मुंबई में शहरी नियोजन प्राधिकरण ‘सिडको’ 273 करोड़ रुपये की लागत से खारशर और बेलापुर् को जोड़ने के लिए कोस्टल रोड के निर्माण की योजना बना रहा है। प्राधिकरण ने शुक्रवार को कहा कि साढ़े नौ किलोमीटर लंबे सड़क मार्ग का निर्माण दो चरण में किया जाएगा और जल्द ही इस संबंध में निविदा आमंत्रित की जाएगी। सिडको ने बयान जारी कर कहा है, ‘हमारा बोर्ड पहले ही इस परियोजना को मंजूरी दे चुका है।

चुनावी साल में बीजेपी सरकार का घाटे का अंतरिम बजट

मुंबई : चुनावी साल में राज्य की बीजेपी सरकार ने १९,७८४ करोड़ के राजस्व नुकसान का अंतरिम बजट पेश किया। वित्त मंत्री सुधीर मुनगंटीवार ने साल २०१९-२० के अंतरिम बजट में लोकलुभावन योजनाों की घोषणा करने की बजाय चल रही योजनाओं पर ध्यान दिया है।

खासकर किसान, मजदूर, गरीब, युवक और महिलाओं पर ध्यान दिया है। शहरी मतदाताओं ध्यान खींचने के लिए वर्तमान में चल रही मेट्रो, सड़क, बिजली, मकान, पानी जैसी योजनाओं को पूरा करने के लिए रकम दी है। वित्त मंत्री ने साल २०१९-२० वित्त वर्ष के लिए अनुमानित राजस्व वसूली ३ लाख १४ हजार ४८९ करोड़ रुपये बताया है, जबकि राजस्व खर्च ३ लाख ३४ हजार २७३ करोड़ रुपये होगा, यानी १९,७८४ करोड़ के राजस्व नुकसान का यह अंतरिम बजट है।

वित्त मंत्री ने कर्ज को भी दायरे में रखने का दावा किया। वर्तमान में राज्य पर ४ लाख १४ हजार ४११ करोड़ रुपये का कर्ज है। राजस्व घाटा पूरा करने के लिए सरकार ने किसी तरह का नया कर नहीं लगाया है और न ही किसी कर के दर में बढ़ोतरी की है। बुधवार को वित्त मंत्री सुधीर मुनगंटीवार ने विधानसभा और वित्त राज्यमंत्री दीपक केसरकर ने विधान परिषद में साल २०१९-२० का अंतरिम बजट पेश किया।

पूर्ण बजट आगामी मॉनसून सत्र में पेश किया जाएगा। बजट में वित्त मंत्री ने चुनावी वादों का पिटारा नहीं खोला है, क्योंकि इसी साल सितंबर-अक्टूबर में विधानसभा चुनाव होने वाले हैं। अनुमान लगाया

अमीर महिलाओं को ‘खुश’ करने का ऑफर, १८ हजार का लालच, खो दिए १.3 लाख



मुंबई : हनीट्रैप और लालच में फंसकर एक शख्स ने २४ घंटे में १.३ लाख रुपये गंवा दिए। रविकुमार गुप्ता (काल्पनिक नाम) को ३१ जनवरी को एक महिला ने फोन करके बताया कि वह एक फ्रेंडशिप क्लब से बात कर रही है और वह ऐसे आदमियों को ढूँढ रही है जो अमीर और बोर हो चुकी महिलाओं का मनोरंजन कर सकें। इसके लिए हर अपॉइंटमेंट पर १८,००० रुपये मिलने का बात भी कही। गुप्ता महिला के झांसे में आ गए और पैसे देने लगे।

धीरे-धीरे ऎंठे रुपये

गुप्ता को लगा कि अगर उन्होंने यह काम किया तो उनका ५.६ लाख का लोन चुकाने में उन्हें मदद

मिल जाएगी। पहले उनसे २,००० रुपये रजिस्ट्रेशन

फी भरने के लिए कहा गया और उसके बाद मीटिंग फी ली गई १०,००० रुपये। इसके बाद होटल बुक करने के लिए ३२,००० रुपये लिए गए। लालच यहीं नहीं रुका। उनसे कहा गया कि ३६,००० रुपये में वह पूरे महीने के लिए होटल बुक कर सकते हैं और गोल्ड कार्ड और कैश रिवाँर्ड पॉइंट्स भी मिलेंगे।

इसके बाद उन्हें एक बार फिर ठगा गया और कहा गया कि उन्हें अपने मेडिकल चेकअप कराना होगा और क्लाइंट को रिपोर्ट दिखानी होगी। इसके लिए उनसे ४६,००० रुपये लिए गए। उनसे कहा गया कि एक शख्स आकर उनका टेस्ट करेगा। जब कोई नहीं आया तब जाकर उन्हें शक हुआ कि उन्हें ठगा जा चुका है।

अकाउंट फ्रीज

पुलिस ने आईपीसी की धारा ४१९, ४२० और ३४ के तहत केस दर्ज किया है। साकीनीका साइबर सेल घटना की जांच कर रहा है। पुलिस ने उस अकाउंट को फ्रीज करा दिया है जिसमें गुप्ता ने पैसे भेजे थे। पुलिस ने जब आरोपियों से गुप्ता के पैसे वापस देने के लिए कहा तो उन्होंने सामने अकाउंट को डीफ्रीज करने की शर्त रख दी।

एयरफोर्स के अलावा और कोई न ले जैश के ठिकानों पर हमले का श्रेय: उद्भव ठाकरे

मुंबई : शिवसेना प्रमुख उद्भव ठाकरे ने बुधवार को कहा कि वायुसेना के अलावा किसी को भी पाकिस्तान में जैश-ए-मोहम्मद के प्रशिक्षण शिविरों पर हवाई हमलों का श्रेय नहीं लेना चाहिए और किसी को भी इसमें कोई संदेह नहीं करना चाहिए। ‘ पिछले सप्ताह बीजेपी के साथ चुनाव पूर्व गठबंधन करने वाले ठाकरे ने यह भी कहा कि उन्होंने यह स्पष्ट कर दिया है कि शिवसेना आम

वाले बहुदलों को सलाम करता हूं।

उन्होंने कहा, ‘किसी को भी (रक्षा बलों को छोड़कर) उनकी (वायुसेना के पायलटों) वीरता का श्रेय नहीं लेना चाहिए और किसी को भी इसमें कोई संदेह नहीं करना चाहिए।’ पिछले सप्ताह बीजेपी के साथ चुनाव पूर्व गठबंधन करने वाले ठाकरे ने यह भी कहा कि उन्होंने यह स्पष्ट कर दिया है कि शिवसेना आम

वाले बहुदलों को सलाम करता हूं। उन्होंने कहा, ‘किसी को भी (रक्षा बलों को छोड़कर) उनकी (वायुसेना के पायलटों) वीरता का श्रेय नहीं लेना चाहिए और किसी को भी इसमें कोई संदेह नहीं करना चाहिए।’ पिछले सप्ताह बीजेपी के साथ चुनाव पूर्व गठबंधन करने वाले ठाकरे ने यह भी कहा कि उन्होंने यह स्पष्ट कर दिया है कि शिवसेना आम



जा रहा था कि लोकसभा चुनाव के कारण वित्त मंत्री मॉनसून सत्र में लोकलुभावन पूर्ण बजट पेश करेंगे। उस बजट में लॉलीपॉप योजनाों की तिजोरी खोलेंगे। वित्त मंत्री ने अल्पसंख्यकों को खुश करने के लिए ४६५ करोड़ रुपये बजट में दिया है। महिलाओं और बच्चों के विकास के लिए २,९२१ करोड़ दिया है।

किसानों की नाराजगी को दूर करने के लिए वित्त मंत्री ने बजट में कृषि, सिंचाई, ग्रामीण विकास,

एचएमआईएस का इस्तेमाल न होने पर विभागाध्यक्ष होंगे जिम्मेदार

मुंबई : बीएमसी के नायर अस्पताल प्रशासन

ने डॉक्टरों से साफ कह दिया है कि उन्हें किसी भी कीमत पर हेल्थ मैनेजमेंट इन्फॉर्मेशन सिस्टम(एचएमआईएस) का इस्तेमाल करना ही है। इस बारे में हाल ही में अस्पताल के डीन रमेश भारमल ने एक सर्कुलर भी जारी किया है। एचएमआईएस को पायलट प्रॉजेक्ट के तौर पर नायर अस्पताल में शुरू किया गया है। लेकिन अभी अस्पताल के सभी विभागों में इसका इस्तेमाल नहीं हो रहा है। इसके कारण करोड़ों रुपये खर्च होने के बाद भी इसका लाभ नहीं मिल रहा है। ऐसे में नायर अस्पताल ने गुरुवार को एक सर्कुलर जारी कर पेट, मनोरोग, कैंसर सहित सभी विभागों के प्रमुखों को रोजाना नियमित रूप से एचएमआईएस का इस्तेमाल करने का निर्देश दिया है। अगर किसी भी विभाग द्वारा ऐसा नहीं किया जाता, तो इसके लिए विभाग प्रमुख को जिम्मेदार ठहराया जाएगा। अस्पताल के डीन रमेश भारमल ने कहा, ‘इसके पहले भी हमने दो

चार्ट बनने के बाद कैसल सीटों की जानकारी IRCTC पर

नई दिल्ली : ट्रेन का चार्ट बनने के बाद कैसल टिकटों की जानकारी अब लोग धेंछूण की वेबसाइट पर देख सकेंगे। जरूरत पड़ने पर टिकट भी बुक करा सकेंगे। इस तरह से उन्हें सफर के लिए सीट मिल जाएगी। रेलवे को मुनाफा तो होगा ही। इसके अलावा रेलवे ने यह भी व्यवस्था की है कि यात्री चाहें, तो कोच के आधार पर भी यह देख सकेंगे कि किस कोच में कितनी सीटें खाली हैं। यह सिस्टम

आत्महत्या प्रभावित जिलों के लिए खास प्रावधान किए गए हैं। कृषि विभाग की विभिन्न योजनाओं के लिए ३,४९८ करोड़ रुपये खर्च की मंजूरी दी गई है। रोजगार गारंटी योजना के लिए ५,१८९ करोड़ रुपये का प्रावधान किया है। राज्य में कृषि पंप कनेक्शन के लिए ९०० करोड़ और २२ हजार गावों को सूखा मुक्त करने के लिए चल रही जलयुक्त शिवार योजना को इस साल १,५०० करोड़ रुपये देने का प्रावधान किया है। मुख्यमंत्री ग्राम सड़क योजना के लिए भी २,१६४ करोड़ का मंजूर किए हैं। देश में जीएसटी २०१७-१८ में लागू किया गया। उस वक्त कहा गया कि जीएसटी से राज्य को नुकसान होगा, लेकिन हुआ इसके विपरीत। वित्त मंत्री मुनगंटीवार

ने कहा कि जीएसटी से साल २०१८-१९ में ९०,१४० करोड़ रुपये मिलने का अनुमान था, लेकिन मिल रहा है एक लाख १५ हजार ८७२ करोड़ रुपये। आने वाले वर्ष में जीएसटी से और भी कमाई होगी। मुंबई में मेट्रो रेल, कोस्टल रोड, ट्रांस हार्बर, ससून डॉक के विकास, मुंबई में जेट्टी जैसी अन्य योजनाओं का जिक्र अपने संबोधन में वित्त मंत्री ने किया। उन्होंने कहा कि महज मुंबई उपनगर में सन २०१४ तक मेट्रो सिर्फ ११.४ किलोमीटर थी, जबकि इस सरकार में २७६ किलोमीटर मेट्रो का काम चल रहा है। मेट्रो का जाल मुंबई, कल्याण, नवी मुंबई से आगे, नागपुर, पुणे तक जा पहुंचा है। मुंबई की उपनगरीय सेवाओं के लिए एमयूपीटी-३ के तहत ५५,००० करोड़ रुपये परियोजना की बात कही।



बार सर्कुलर जारी कर सभी लोगों को एचएमआईएस का इस्तेमाल करने का निर्देश दिया था। लेकिन हमें पता चला है कि कई लोग ऐसा नहीं कर रहे हैं।

इसलिए फिर से सकुर्लर जारी कर सबको इस बारे में सूचित किया गया है।’ बता दें कि बीएमसी अस्पतालों में एचएमआईएस शुरू करने के लिए अब तक १०० करोड़ रुपये से अधिक खर्च किए जा चुके हैं, लेकिन इसके कुछ ठोस परिणाम देखने को नहीं मिले हैं।

लगभग हवाई यात्रा की तरह ही है। वहां यात्री को पता चल जाता है कि कौन-कौन सी सीटें खाली हैं। रेलवे वेबसाइट पर यह फीचर बुधवार को रेल मंत्री पीयूष गोयल ने लॉन्च किया। उन्होंने बताया कि जल्द ही ऐसी भी व्यवस्था होगी कि चुनिंदा ट्रेनों में अगर ट्रेन चलने के बाद यात्री के ट्रेन में न पहुंचने से सीट खाली हो गई, तो उस सीट की जानकारी लोगों को मिल जाए।

आईआरसीटीसी की वेबसाइट पर अब एक नया ऑप्शन दिया गया है। यह ऑप्शन चार्ट्स/वैकेंसी के रूप में होगा। ट्रेन चलने से चार घंटे पहले जब पहला चार्ट तैयार हो जाता है और उसके बाद अगर कोई यात्री अपना टिकट रद्द कराता है, तो अब तक ऐसी व्यवस्था नहीं थी कि लोग वेबसाइट पर इसकी जानकारी ले सकें, लेकिन अब नए ऑप्शन में यही किया गया है।

‘फर्जी कॉल’

दिया गया है।’
‘पाक का पुराना पैतरा, हम पूरी तरह अलर्ट’
आईजी मीणा ने कहा कि एसपी, अडिशनल एसपी और अन्य सरकारी अधिकारियों को भी इस तरह की किसी भी कॉल्स के प्रति अलर्ट रहने की हिदायत दे दी गई है। एक अन्य अधिकारी ने बताया, ‘पाकिस्तान का यह पुराना पैतरा है। वे फर्जी फोन कॉल्स के जरिए रेलवे स्टेशन मास्टरों, पोस्ट ऑफिस अटेंडेंट, आम नागरिकों को कॉल करते हैं और भारतीय

सेना के मूवमेंट के बारे में जानकारी लेना चाहते हैं।’ हमारे सहयोगी टीओआई के पास बीकानेर कंट्रोल रूम से सीमावर्ती जिलों हनुमानगढ़, श्रीगंगानगर, बीकानेर, जैसलमेर के पुलिस अधिकारियों को भेजी गई कॉपी है। इसमें पुलवामा हमले के बाद से पाकिस्तान की तरफ से किसी भी अवैध गतिविधि से अलर्ट रहने की हिदायत दी गई है। पुलिस अब आम नागरिकों तथा अन्य सरकारी दफ्तरों को भी इस तरह के फोन कॉल को लेकर अलर्ट रहने के निर्देश दे रही है।

गन पॉइंट पर लूटने वाले दो बदमाश मुठभेड़ के बाद गिरफ्तार, एक फरार

दिल्ली : राजधानी दिल्ली से सटे नोएडा थाना २० क्षेत्र के सेक्टर १४ ए के शनिमंदिर के आस-पास का इलाका उस समय गोलियों की आवाज से गूंज उठा, जब पुलिस का सामना कार सवार तीन बदमाशों से हो गया. पुलिस ने रोकने की कोशिश की तो ये पुलिस पर फायरिंग करते हुए भागने लगे.

क्रॉस फायरिंग में फुरखान और सलमान के पैर में गोली लगने से घायल हो गए. वही एक बदमाश अंधेरे का फायदा उठाकर फरार हो गया. पुलिस जांच में सामने आया है कि ये

लूट और छिन्नैती की घटनाओं को अंजाम देते थे. इन पर जिले के कई थानों पर दर्जनों मुकदमे दर्ज हैं. इनके पास से पुलिस ने एक होंडा सिटी, एक पिस्टल सहित दो तमंचे बरामद किए हैं.पुलिस के आलाधिकारियों की माने तो ये बदमाश गन पॉइंट के जरिये लोगों से लूट व छिन्नैती की घटनाओं को अंजाम दिया करते, जिससे इनके ऊपर दर्जनों भर मुकद्दमे दर्ज हैं. फिलहाल पुलिस ने दोनों घायलों को इलाज के लिए जिला अस्पताल में भर्ती कराया है. जहां इलाज किया जा रहा है.

